

नागपूर सुधार प्रन्यासद्वारे मौ. लेंड्रा, खसरा क्र. १४२/२
येथील भूखंड क्रमांक ४LA या ६२,८८८ चौ. फुट
जागेवरील बांधकामाकरिता मुदतवाढ देणेबाबत.

महाराष्ट्र शासन

नगर विकास विभाग

शासन निर्णय क्रमांक- नासुप्र-१६२५/प्र.क्र.९७/नवि-२६

मंत्रालय, मुंबई-४०० ०३२.

दिनांक :- ११ डिसेंबर, २०२५.

- वाचा :-** १) शासन निर्णय क्रमांक-नासुप्र-१६२५/प्र.क्र.५८/नवि-२६, दि. २९ मे, २०२५
२) शासन निर्णय क्रमांक-नासुप्र-१६२५/प्र.क्र.५८/नवि-२६, दि. १४ जुलै, २०२५
३) नागपूर सुधार प्रन्यास विश्वस्त मंडळाचा सर्वसाधारण सभेचा ठराव क्र. २/१२३५ दि. १० ऑक्टोबर, २०२५ .
४) सभापती, नागपूर सुधार प्रन्यास यांचे पत्र क्र.संपत्ती विभाग/४१५५, दि. ३० ऑक्टोबर, २०२५

प्रस्तावना:-

जनहित याचिका क्र. ४१/२०१९ अंतर्गत मा. उच्च न्यायालयाने दिलेल्या निर्णयास अनुसरून सभापती, नागपूर सुधार प्रन्यास यांनी मौ. लेंड्रा, खसरा क्र. १४२/२ येथील भूखंड क्रमांक ४LA मधील ६२,८८८ चौ. फुट जागा धर्मादाय प्रयोजनासाठी रुग्णालय उभारण्याकरीता नागपूर सुधार प्रन्यास जमीन विनियोग नियम १९८३ च्या नियम २०(६) नुसार सवलतीच्या दराने निविदा प्रक्रीयेद्वारे वाटप करण्यास संदर्भ क्र. १ येथील शासन निर्णयान्वये मान्यता दिली आहे. संदर्भ क्र. १ येथील शासन निर्णयान्वये “डॉ. आबाजी थत्ते सेवा और अनुसंधान संस्था” यांना सदर जागेचे वैद्यकीय प्रयोजनाकरीता (Development of Multi Speciality and Super Speciality Hospital) वाटप करण्याबाबत मान्यता देण्यात आली आहे.

२. सभापती, नागपूर सुधार प्रन्यास यांनी संदर्भ क्र. १ येथील पत्रान्वये “डॉ. आबाजी थत्ते सेवा और अनुसंधान संस्था” या संस्थेला वाटप केलेल्या जागेवरील प्रकल्पाचे बांधकाम पूर्ण करण्यास जागेचा ताबा घेतल्याच्या तारखेपासून पुढील ६ वर्षांपर्यंत कोणतेही शुल्क न आकारता बांधकामाकरिता मुदतवाढ देण्याकरीता नागपूर सुधार प्रन्यास जमीन विनियोग नियम १९८३ च्या नियम १७ (१) यास नियम २६ अन्वये शासनास प्राप्त अधिकारानुसार शिथिलता देण्याबाबत प्रस्ताव सादर केला आहे. सदर प्रस्तावास मान्यता देण्याची बाब शासनाच्या विचाराधीन होती.

शासन निर्णय:-

१. मौजा लेंड्रा खसरा कं. १४२/२ येथील भूखंड क्रमांक ४LA येथील ६२,८८८ चौ. फुट जागेवर संदर्भ क्र १ वरील शासन निर्णयान्वये दिलेल्या मंजूरीनुसार “डॉ. आबाजी थत्ते सेवा और अनुसंधान संस्था” या धर्मादाय संस्थेमार्फत वैद्यकीय प्रयोजनाकरीता (Development of Multi Speciality and Super Speciality Hospital) उभारण्यात येत असलेले प्रकल्पाचे बांधकाम पुर्ण करण्यास जागेचा ताबा घेतल्याच्या तारखेपासून पुढील ६ वर्षांपर्यंत कोणतेही शुल्क न आकारता बांधकामाकरिता मुदतवाढ देण्यास नागपूर सुधार प्रन्यास जमीन विनियोग नियम, १९८३ मधील नियम क्र.१७ (१) यास नियम २६ अन्वये शासनास प्राप्त अधिकारानुसार शिथिलता प्रदान करण्यात येत आहे.
२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०२५१२१११७०५१०४९२५ असा आहे. सदर शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(विद्या हम्पय्या)

सह सचिव, महाराष्ट्र शासन

प्रति,

१. मा.मुख्यमंत्री यांचे अपर मुख्य सचिव, मंत्रालय, मुंबई
२. मा. उपमुख्यमंत्री यांचे प्रधान सचिव, मंत्रालय, मुंबई
३. मा. राज्यमंत्री (नगरविकास) यांचे खाजगी सचिव, मंत्रालय, मुंबई
४. अपर मुख्य सचिव (नवि-२) यांचे विशेष कार्य अधिकारी, मंत्रालय, मुंबई
५. सभापती, नागपूर सुधार प्रन्यास, नागपूर
६. शासकीय अभियोक्ता, मा. उच्च न्यायालय, खंडपीठ नागपूर
७. सचिव, डॉ. आबाजी थत्ते सेवा और अनुसंधान संस्था, नागपूर
८. निवडनस्ती, कार्यासन नवि-२६, नगर विकास विभाग, मंत्रालय, मुंबई